



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, असोज २८ गते २०४५ साल (अतिरिक्ताङ्क ३८)

भाग ४

निर्वाचन आयोगको

सूचना १

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उपदफा (३) ले दिएको अधिकार प्रयोग गरी निर्वाचन आयोगले एकजना राष्ट्रिय पञ्चायत सदस्यको उप-निर्वाचनको लागि देहायबमोजिम निर्वाचन क्षेत्रको नाम, मतदान केन्द्रको स्थान, निर्वाचन हुने मिति र मतदान हुने समय तोकेकोले सर्वसाधारणको जानकारीको लागि यो सूचना प्रकाशित गरिएको छ ।

१. निर्वाचन क्षेत्रको नाम:- म्याग्दी जिल्ला निर्वाचन क्षेत्र ।
२. मतदान केन्द्रको स्थान:- निर्वाचन आयोगबाट अधिकार प्रत्यायोजन भए बमोजिम निर्वाचन अधिकृतले तोकेको म्याग्दी जिल्लाका प्रत्येक गाउँ पञ्चायतका स्थान ।

३. निर्वाचन हुने मिति र मतदान हुने समय:-

२०४५ साल मार्ग २७ गते बिहान ८ बजेदेखि अपरान्ह ५ बजेसम्म ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना २

राष्ट्रिय पञ्चायत (सदस्य निर्वाचन) ऐन, २०३३ को दफा ७ को उपदफा (१) ले दिएको अधिकार प्रयोग गरी निर्वाचन आयोगले म्याग्दी जिल्ला निर्वाचन क्षेत्रमा राष्ट्रिय पञ्चायत सदस्यको उप-निर्वाचनको प्रयोजनको लागि म्याग्दी जिल्ला अदालतका जिल्ला न्यायाधीश श्री चित्रदेव जोशीलाई निर्वाचन अधिकृत नियुक्त गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ३

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उपदफा (३) को प्रयोजनको लागि निर्वाचन आयोगले म्याग्दी जिल्ला निर्वाचन क्षेत्रको राष्ट्रिय पञ्चायत सदस्यको उप-निर्वाचनमा मतदान केन्द्रको स्थान तोक्न म्याग्दी जिल्ला निर्वाचन क्षेत्रका निर्वाचन अधिकृत श्री चित्रदेव जोशीलाई अधिकार प्रत्यायोजन गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ४

राष्ट्रिय पञ्चायत (सदस्य निर्वाचन) ऐन, २०३३ को दफा ४ को उपदफा (१) को प्रयोजनको लागि निर्वाचन आयोगले म्याग्दी जिल्ला निर्वाचन क्षेत्रको राष्ट्रिय पञ्चायत सदस्यको उप-निर्वाचनमा मतदाता हुनको लागि सो निर्वाचन क्षेत्रमा आफ्नो स्थायी घरवास भएको बा सो निर्वाचन क्षेत्रमा २०४४ साल पुस मसान्तसम्ममा घटीमा एक वर्ष बसोबास गरेको र सोही मितिसम्ममा एक्काईस वर्षको उमेर पूरा भएको नेपाली नागरिक हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ५

राष्ट्रिय पञ्चायत (सदस्य निर्वाचन) ऐन, २०३३ को दफा ६ को प्रयोजनको लागि निर्वाचन आयोगले म्याग्दी जिल्ला निर्वाचन क्षेत्रमा राष्ट्रिय पञ्चायत सदस्यको उप-निर्वाचनमा उम्मेदवार हुनको लागि २०४४ साल पुस मसान्तसम्ममा पच्चीस वर्षको उमेर पूरा गरेको हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले,

कृष्णप्रसाद अर्याल

का.मु. सचिव

निर्वाचन आयोग

मुद्रण तथा प्रकाशन विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।